

>

Title: Need to start train service from Katihar in Bihar to southern parts of the country.

श्री निखिल कुमार चौधरी (कटिहार) : कटिहार नार्थ ईस्ट फ्रंटियर रेलवे का डिवीजनल हेडक्वार्टर्स का एक बड़ा रेलवे जंक्शन है लेकिन यहां से दक्षिण भारत के लिए कोई ट्रेन उपलब्ध नहीं है जिससे दक्षिण भारत के लिए यात्रा करने वाले यात्रियों को भारी कठिनाइयों का सामना करना पड़ता है।

मैं इस क्षेत्र की जनता की ओर से विनम्रतापूर्वक अपील करता हूँ कि कटिहार जंक्शन से निम्न गाड़ियों का परिचालन किया जाये।

एनजीपी से चेन्नई गाड़ी सं. 12753-12754 वाया मालदह, एवं गुवाहाटी से चलने वाली गाड़ी जैसे गुवाहाटी त्रिवेन्द्रम एक्सप्रेस, गुवाहाटी अर्नाकुलम एक्सप्रेस (गाड़ी संख्या 12507/12508) एवं गुवाहाटी बंगलौर एक्सप्रेस वाया मालदह होकर दक्षिण भारत की ओर जाती है, को बारसोई से मुकुरिया, सालमारी, सोनैती, डंडखोरा स्टेशन के रास्ते कटिहार लाया जाए तथा कटिहार जंक्शन में ठहराव के बाद कुरेठा, पूर्णपुर, लाभा, कुमेटपुर के रास्ते मालदा लेजाया जाए। इससे तत्काल उक्त 6 जिलों के यात्रियों को दक्षिण भारत की ओर यात्रा करने में हो रही समस्याओं का कुछ निदान हो सकेगा। मैं पुनः मांग करना चाहता हूँ कि जनहित में यशवंतपुर, मुजफ्फरपुर एक्सप्रेस गाड़ी संख्या 15227-15228 एक साप्ताहिक गाड़ी है जो दक्षिण भारत को जाती है, का फेरा बढ़ाकर सप्ताह में तीन दिन चलाया जाए।